

ଧୋତିଗାମୁଛାର ଯତି

ଶ୍ରୀ ମଙ୍ଗୁଳ ଚରଣ ବିଶ୍ୱାଳ

ସହରର ରାଜରାସ୍ତା । ପ୍ରଚଣ୍ଡ କଳା ନାଗୁଣାଟାଏ ପରି କାହାକୁ
ଦଂଶିବା ପାଇଁ ଦଉଡ଼ି ଯାଉଛି ଯେମିତି । କେତେବେଳୁ କେଜାଣି ଯୁବକ
କଣେ ରାସ୍ତାକଡ଼ର ଏକ ନିଛାଟିଆ ସିମେଣ୍ଟ ବେଢ଼ ଉପରେ ବସିଛି ।
ନିଜ ଭିତରେ ନିଜେ ହଜି ଯାଇଛି । କଣ ଭାବୁଛି କେଜାଣି ? ବେହେରାର
ପାଣି ମରିଯାଇଛି । ହତାଶାର ପ୍ରଲେପଟାଏ ପାଉଡ଼ର ପରି ପହଁରିଯାଇଛି
ତା'ର ମୁହଁରେ । ବୋଧହୁଏ, ପିଲାଟି ଭାବୁଥିବା । ଏତେ ବଡ଼ ହେଲାଣି ।
ପାଠ ଶାଠ ପଢ଼ିଛି, ହେଲେ କୋଉ କାମକୁ ନୁହେଁ । କ'ଣ କରିବ, କ'ଣ
କରିବ ହେଇ ହେଇ କଟେଇ ଦେଲାଣି ଅଧା ବୟସ । ବାପ ମାଁ ସଦା
ଘୋଷି ଚାଲିଛନ୍ତି, ତୋ'ଦେଇ ଶାଗ ସିଝିବନି । ଯୋଉ ଡାକ ଧରିବାକୁ
ଯାଉଛି, ଭାଙ୍ଗି ଯାଉଛି । ନିଜକୁ ପିତାଲାଗିଲାଣି । ଅଲୋଡ଼ା ଲାଗିଲାଣି ।
ସେଇଥି ପାଇଁ ମନ ମାରି ବସିଥାଏ ସେଇ ଏକେଲା ରାଜପଥର ନିଛାଟିଆ
ସିମେଣ୍ଟ ବେଢ଼ ଉପରେ । କୋଉଠୁ କେମିତି ହେଲେ କେହି ବାଟଟିଏ
ବତାଇ ଦିଅନ୍ତା କି ? ଆଖୁ ସଂଧୁରେ ମୁହଁ ଜାକି ଗୁଚୁମୁଚୁ ହୋଇ ବସିଥାଏ ।
କାହାକୁ ବା ଅନାଇବ ? ଥିଲା ଥିଲା ହଠାତ୍ 'ଅମ୍' । ଚମକି ପଡ଼ିଲା ।
ଦେଖିଲାବେଳକୁ ପଟୁଆରଟାଏ ଯାଉଛି ଆଗକୁ ଆଗକୁ । ମିଳିଚାରା
କାଇଦାରେ ତାକୁ ବୋଧହୁଏ ସେଲ୍ୟୁଟ ମାରୁଛନ୍ତି । ଉଠି ଠିଆହେଲା

ସେ ବି ହାତଉଠାଇ ଅଭିବାଦନ ଗ୍ରହଣକଲା । ସେ ଅନୁଭବ କଲା
ତା'ଭିତରୁ କେହିଜଣେ ଉଠିଆସୁଛି । କାହିଁ କେତେ ଯୁଗର ଜଡ଼ତା ଭାଙ୍ଗି
ଭାଙ୍ଗି ଯାଉଛି । ଏକ ପରିବ୍ୟାପ୍ତ କୁଞ୍ଜକର୍ଣ୍ଣୀୟ ନିଦ ଭିତରୁ ସେ ଯିମିତି
ଚେଇଁ ଯାଇଛି । ନିଜକୁ ନିଜେ ପ୍ରଶ୍ନ କଲା “କାହିଁକି ମୋ ପାଇଁ
'ଚରୋବେତି' ର ଏ ଉଦ୍‌ବୋଧନ । ମୋ ପରି ହତଭାଗ୍ୟକୁ କାହିଁକି ଏ
ଗୌରବ ? ଏ ! ଏ ! ମୋ' ଭିତରୁ ମୋତେ ହାତଧରି ଉଠେଇ ଦବାର
ଏ ପ୍ରେରଣା !!! ଏମିତି କଣ ଅଛି ମୋ' ଭିତରେ ଯେ ଗୋଟା ପଣେ
ପଟୁଆରଟା 'ଅମ୍' ହୋଇ ଅଟକି ଗଲା ? ସେ ପଛକୁ ଅନାଇଁ ଦେଲା ।
ଠେଙ୍ଗା ଟାଏ ଧରି ଆଗକୁ ପାଦ ବଢ଼ାଉଥିବା ମୁହାରେ ମହାତମା ! ଓ
ଏଇଥି ପାଇଁ ! ଗାଧା ଭଳି ମହାତମା ଜଣେ ମୋ'ପଛରେ ଥିବାରୁ ସିନା
ଏ ସୌଭାଗ୍ୟ ! ତାଙ୍କୁ ମୋ'ଆଗରେ ଥୋଇ ଜୀବନର ବାଟ ଚାଲିଲେ ତ
ଅନେକ କିଛି କରି ହୁଅନ୍ତା । ହଠାତ୍ ଏ ପ୍ରେରଣାଟି ମିଳିଗଲା ତାକୁ ।

ଠିକ୍ ଏମିତି ପ୍ରେରଣା ଦେବାଭଳି ଗୋଟାଏ ପ୍ରଭାବଶାଳୀ
ବ୍ୟକ୍ତିତ୍ୱ ଥିଲା, ଆମ ସଂବଳପୁରର ଗାଧାଙ୍କ ପାଖରେ । ସେ ବ୍ୟକ୍ତି ଜଣକ
ହେଲେ ନୃସିଂହ ଗୁରୁ ! ଧୋତି ଓ ଗାମୁଛାର ଯତି !! ଆଜକୁ ପ୍ରାୟ

ଶହେବର୍ଷତଳେ ଜନ୍ମଗ୍ରହଣ କରିଥିଲେ ଥାମ ଏଇ ଶାସନ ଥାନା ଭିତରେ ଥିବା 'ଗୁରୁପାଳି' ଗାଆଁରେ ୧୯୦୨ ମସିହାରେ । ମାର୍ଚ୍ଚମାସର ଅଠେଇଶ ତାରିଖରେ । ବାପା ଗଣେଶରାମ ଗୁରୁ, ମାଆ ଶ୍ରୀମତୀ ଲକ୍ଷ୍ମୀ ଦେବୀ । ସବୁ ବଡ଼ ମଣିଷ ଙ୍କ ଜନମକୁ ନେଇ ନାନା କଥା, ଉପକଥା ଯୋଡ଼ି ବିଆ ଯାଇଥାଏ । ଥାମ ବଡ଼ ମଣିଷ ନୃସିଂହଗୁରୁ ସେଥିରୁ ବାଦ୍‌ପଡ଼ନ୍ତେ କିପରି ?

ଗଣେଶରାମ ଗୁରୁଙ୍କ ମାଆ ଖୋଜୁଥାନ୍ତି ନାତିଟିଏ । ବାହା ହବା ପରେ ଅନେକ ବର୍ଷ ଧରି ପିଲାଛୁଆ ନ ହେବାରୁ ମାଆ ମନ ବ୍ୟାକୁଳ ଥାଏ । ବଉଁଶ ଗଛିବ କେମିତି ? ନରସିଂହ ନାଥ ଠାକୁରଙ୍କୁ ସୁମରି 'ହରନ୍ ପାପ' ପାଠରେ ଗୁଆ ବସେଇଲେ । ହେ'ଠାକୁର ପୁଅଟିଏ ଦରୁ । ସତକୁ ସତ ଗଣେଶରାମ ଗୁରୁଙ୍କ ପ୍ରଥମ ସନ୍ତାନଟି ପୁଅ ହେଲା । ଆଉ ସେଇ ଲୋଡ଼ା ପୁଅଟିର ନାମ ରଖିଲେ 'ନୃସିଂହଗୁରୁ' । ନୃସିଂହ ନାଥ ଠାକୁରଙ୍କ କରୁଣାରୁ ଜନମିଥିବାରୁ ଏପରି ନାମକରଣ କରା ହୋଇଥିଲା ।

ଗୁରୁପାଳିରୁ ଶାସନ ଡାକେ ବାଟ । ଶାସନ ଉଚ୍ଚ ପ୍ରାଥମିକ ସ୍କୁଲରେ ପାଠପଢ଼ା ଆରମ୍ଭ କଲେ ବାଳକ ନୃସିଂହଗୁରୁ । ତାଙ୍କ ବେଳେ ଦୁଇଓଲି ପାଠପଢ଼ା ହଉଥିଲା । କୋଉ ପେଣ୍ଠସାର୍ଟ ଥିଲା ଯେ ! କରିଆ ଖଣ୍ଡେ ପିନ୍ଧ, ଆଉ କରିଆଖଣ୍ଡେ ଧରିବା ଯୁଗ । କରିଆକାନିରେ ଚୁପୁଲେ ମୁରୁଛି ଗଠେଇ ନୃସିଂହ ଯାଉଥିଲେ ସ୍କୁଲକୁ ସକାଳୁ ସକାଳୁ । ଫେରୁଥିଲେ ବାରବଜେକୁ । ପୁଣି ଖାଇ ସାରି ଯାଉଥିଲେ ଯେ ଫେରୁଥିଲେ ସଞ୍ଜକୁ । ପହିଲାରୁ ସେ ପ୍ରଚଣ୍ଡ ମେଧାର ଛାତ୍ର ଥିଲେ । ଯିଏ ପାରିବ, ବର୍ଷକୁ ଦୁଇ ଶ୍ରେଣୀ ତେଇଁ ଯିବାର ସୁଯୋଗ ଥିଲା । ସେତେବେଳେ । ସରଣା ସ୍କୁଲରୁ ବୃତ୍ତିପାଇ ଯାଇ ପଢ଼ିଲେ ସଂବଲପୁରରେ ପଟ୍ଟନାୟକ ପତା ମଧ୍ୟ ଇଂରାଜୀ ବିଦ୍ୟାଳୟରେ । ସେଠୁ ବୃତ୍ତି ପାଇ ସଂବଲପୁର ଜିଲ୍ଲା ସ୍କୁଲରେ ଅଷ୍ଟମରେ ନାଆଁ ଲେଖାଇଲେ । ସେତେବେଳେ ଜିଲ୍ଲା ସ୍କୁଲଟି ରଜାବଖରି ପାଖ ଏବର ଲେଡ଼ିଲୁଇସ୍ ସ୍କୁଲ ଏରିଆରେ ଥିଲା । ସ୍କୁଲ ନାଟି ବି ଅନ୍ୟକିଛି ଥିଲା । ସେତେବେଳେ ଜିଲ୍ଲା ସ୍କୁଲରେ କୃଷ୍ଣଚନ୍ଦ୍ର ସେନ ଗୁପ୍ତ ଥିଲେ ନୃସିଂହ ଗୁରୁଙ୍କ ଶିକ୍ଷକ ।

ସାରା ଦେଶ ମହାତ୍ମାଗାନ୍ଧୀ ଙ୍କ 'ଡାକ' କୁ 'ଓ' 'ଓ' କରୁଥିଲା । ଥାମ ସଂବଲପୁରର ମାଟି ବି ଦଲଦଲେଇ ଯାଉଥିଲା । ସଂଗ୍ରାମୀ ଚନ୍ଦ୍ରଶେଖର ବେହେରା ଓ ଲକ୍ଷ୍ମୀନାରାୟଣ ମିଶ୍ର ନେତୃତ୍ୱ ସଂଭାଳୁଥିଲେ ସଂବଲପୁରର । ଉଣେଇଶ ଶହ ଏକୋଇଶ ବେଲର କଥା । ନୃସିଂହ ଗୁରୁ ସଂବଲପୁର ଜିଲ୍ଲା ସ୍କୁଲର ଛାତ୍ର । ସ୍ୱାଧୀନତା ସଂଗ୍ରାମରେ ଝାସ ଦେଇଥିବା ତରୁଣ ଛାତ୍ର ଗୋଷ୍ଠୀ ମଧ୍ୟରେ ଥାମର ସଂବଲପୁର ଜିଲ୍ଲା ସ୍କୁଲର ଛାତ୍ରମାନେ ଅଗ୍ରଣୀ ଭୂମିକା ଗ୍ରହଣ କରିଥିଲେ । ସଂବଲପୁର ଜିଲ୍ଲା ସ୍କୁଲର ଛାତ୍ରମାନଙ୍କ ଶ୍ରେଣୀ ବର୍ଜନ ଓ ଅସହଯୋଗ କଲିକତାର ଦୈନିକ ଖବର କାଗଜ ଗୁଡ଼ିକରେ ପ୍ରଥମ ପୃଷ୍ଠାରେ ମୁଖ୍ୟ ଖବର ରୂପେ ପ୍ରକାଶିତ ହେଉଥିଲା । ତରୁଣ ଛାତ୍ର ନୃସିଂହଗୁରୁ ଶ୍ରେଣୀ ବର୍ଜନର ନେତୃତ୍ୱ ନେଉଥିଲେ । ପଢ଼ା ଛାଡ଼ୁଥିବା ତରୁଣ ଛାତ୍ରମାନଙ୍କ ଜୀବନ ମାଟି ନ ହେବ ବୋଲି ପଣ୍ଡିତ

ନୀଳକଣ୍ଠ ଦାସ ସଂବଲପୁର ଫ୍ରେଜର କ୍ଲବରେ ଜାତୀୟ ବିଦ୍ୟାଳୟ ଆନ୍ଦୋଳନ କଲେ । ସେହି ଜାତୀୟ ବିଦ୍ୟାଳୟ ତରଫରୁ ପରୀକ୍ଷା ଦେଇ ନୃସିଂହ ଗୁରୁ ମେଟ୍ରିକ ପାସ କରିଥିଲେ । ଏଇପରି ଭାବେ ନୃସିଂହ ଗୁରୁ ଉଚ୍ଚ ଶିକ୍ଷା ଆଦ୍ୟଜୀବନରୁ 'ହିଁ' ସ୍ୱାଧୀନତା ସଂଗ୍ରାମକୁ ତେଇଁ ପଡ଼ିଥିଲେ ।

ଚନ୍ଦ୍ରଶେଖର ବେହେରା ସଂବଲପୁର ମ୍ୟୁନିସିପାଲିଟିରେ ଚେୟାରମେନ ଥାନ୍ତି । ସେ ନୃସିଂହ ଗୁରୁ ଙ୍କୁ ମ୍ୟୁନିସିପାଲିଟିରେ ଚାକିରୀ ଖଣ୍ଡେ ଦେଲେ । ୧୯୨୮ ରେ ମହାତ୍ମା ଗାନ୍ଧୀ ସଂବଲପୁର ଆସିଲେ । ନୃସିଂହ ଗୁରୁ ଛୁଟିଲେ ମହାତ୍ମା ଗାନ୍ଧୀ ଙ୍କ ସେବାରେ ଲାଗିଲେ । ଅତି ଚର୍ଚ୍ଚାରେ ବ୍ୟସ୍ତ ରହିଲେ ସେ । ୧୯୨୧ ରେ କଂଗ୍ରେସ ବେଆଁସି ଘୋଷିତହେଲା । ପ୍ରତିବାଦରେ ନୃସିଂହଗୁରୁ ଚାକିରୀରୁ ଇସ୍ତଫା ଦେବେ ଲେଲ ଗଲେ ।

୧୯୪୨ ରେ 'ଭାରତ ଛାଡ଼' ଆନ୍ଦୋଳନର ନାଗରୀ ବାକିନୀ ଦିମ୍ ଦିମ୍ । ନୃସିଂହ ଗୁରୁ ଙ୍କ ଭାଇ ଦୁର୍ଗା ପ୍ରସାଦ ଗୁରୁ, ଦୟାନନ୍ଦ ଶତପଥୀ ଓ ସ୍ୱୟଂ ନୃସିଂହ ଗୁରୁଙ୍କ ବିରୁଦ୍ଧରେ ଏକ ଜାଲ ମକଦ୍ଦମା କଲେ ଫିରାଦ ସରକାର । ସେତେବେଳେ ନୃସିଂହ ଗୁରୁଙ୍କ ଛଅ ବର୍ଷର ଝିଅ ବୀନେଶ୍ୱରୀ ଭାଷଣ ଜୁରରେ ପଢ଼ିଲେ । ତାଙ୍କୁ ଗିରଫ କରି ଜେଲ ପଠେଇ ଦିଆଗଲା । ଜେଲରେ ଥାଇ ସେ ଶୁଣିଲେ ତାଙ୍କ ଲାର୍‌ରୀ ଝିଅ ଆଉ ନାହିଁ । ଭାବେ ତ, ବନ୍ଦୀବାପର ହୃଦୟକୁ କେମିତି ବାଧୁଥିବ ? ୧୯୪୪ ରେ ବନ୍ଦୀମାନେ ଖଲାସ୍ ହେଲା ବେଳକୁ ନୃସିଂହ ଗୁରୁ ବି ମୁକ୍ତି ପାଇଲେ ।

ଉତ୍କଳମଣି ଗୋପବନ୍ଧୁ ଦାସ ନୃସିଂହ ଗୁରୁଙ୍କ ନିଷା, ସରଳତା ସଜୋଟତା ଓ ଦେଶ ପ୍ରେମରେ ଗଭୀର ଭାବେ ପ୍ରଭାବିତ ହେଇ ସେଥିପାଇଁ ଗୋପବନ୍ଧୁ ନୃସିଂହ ଗୁରୁଙ୍କୁ 'ସମାଜ' ର ସାମ୍ବାଦିକଭାବେ ନିଯୁକ୍ତ ଦେଲେ । ତାଙ୍କ ସଂଗ୍ରାମୀ ଜୀବନ ଏବେ ନୂଆମୋଡ଼ ନେଲା । କର୍ମ କାମିକା ଅଥଚ ନିତର ସାମ୍ବାଦିକ ଭାବେ ସେ ନିଜକୁ ପ୍ରତିଷ୍ଠିତ କଲେ । ପ୍ରାୟ ପଚାଶ ବର୍ଷ କାଳ 'ସମାଜ'ର ସାମ୍ବାଦିକତା କରି ସେ ପ୍ରମାଣ ଦେଲେ ଯେ କାହା ପଟକୁ ନ ଢଳି ନିଜ ବିବେକର ଭରସା କରା ସାମ୍ବାଦିକତା କରିଛୁଏ । ୧୯୩୭ ରୁ ଆକାଶବାଣୀର ସାମ୍ବାଦିକ ଭାବେ ସେ ନିଯୁକ୍ତି ପାଇଥିଲେ ଓ ପ୍ରାୟ କୋଡ଼ିଏ ବର୍ଷ ଏକାମ ତୁଲାଇଥିଲେ । ଦେଶର ମୁକ୍ତି ସଂଗ୍ରାମ, ଦେଶସେବା, ଜନସେବା ଓ ସାମ୍ବାଦିକତାରେ ନିଜ ବିନିଯୋଗକରି ନୃସିଂହ ଗୁରୁ ଇତିହାସରେ ଇତିହାସ ସୃଷ୍ଟି କରିଯାଇଛନ୍ତି । ପରିଣତ ବୟସରେ ସେ ୧୯୮୪ ଜାନୁଆରୀ ତିନି ତାରିଖରେ ଆପଣ ସ୍କୁଲ ଶରୀର ଛାଡ଼ି ଚାଲିଗଲେ ।

ଓଟ ଅଗୁପାତ କରେ, ବିଦ୍ରୋହ କରେନା । କେତେ ଭଦ୍ର ଯଦୁ ଓଟକଣ୍ଠା ଖାଏ, ମୁହଁରୁ ରକ୍ତ ଝରେ, ଅଥଚ ଅଟଳ ଥାଏ !! କେତେ ବିଦ୍ରୋ ବନ୍ଧ ସେ !!! ସେଇଥି ପାଇଁ ମାଟି ଉପରେ ସେ ଥାମ ଜାହାଜି ସେମିତି ଥାମ ନୃସିଂହ ଗୁରୁ ଓଟ ଭଲି ଭଦ୍ର ଓ ବିବେକବନ୍ଧ ! ମୋର ଉଚ୍ଚତର ଦୃଢ଼ ଚେତନାର ଆଗରେ କେତେ ପଙ୍କୁ ଥାମ ଜାଗତିକ

କାରବାର !

ସାରା ଭାରତ ପାଇଁ ଯେମିତି ଗାଁଧା, ସାରା ଓଡ଼ିଶା ପାଇଁ ଯେମିତି ଗୋପବନ୍ଧୁ, ସେମିତି ସାରା ସଂବଲପୁରପାଇଁ ନୃସିଂହ ଗୁରୁ । ଶ୍ୟାମଳ ଚେହେରା । ଚକା ମୁହଁ । ଧଳା ଖଦଡ଼ ଧୋତି ଗାମୁଛାରେ ଯୋଡ଼ା ଦିହ । ଖାଲି ପାଦ । କାନ୍ଧରେ ଝୁଲା ଖଦଡ଼ ମୁଣି । ଲୁଚିବି କି ନ ଲୁଚିବି ବୋଲି ଆଖି ବି ନେହୁରା ହେଉଛି ଧୋତି ପାଖରେ । ଗାଁଧା ଦଳର ବୋଲି ବାରିହବାକୁ ଟୋପି ପିନ୍ଧିବାର ଦରକାରିତା କଣ ? ବିହ୍ନା ବ୍ରାହ୍ମଣକୁ ପଇତାର ଅଲୋଡ଼ାପଣ ପରି । “କାଟିପିନ୍ଧି, କୁଟିଖାଅ” ପ୍ରବଚନ କରିବା ଆଗରୁ ସେ କରିବା ଆରମ୍ଭ କରିଦେଇ ଥାନ୍ତି ।

୧୯୫୬ ରୁ ୧୯୬୦ ମଝିର କଥା । କୋଡ଼ିଏ ବର୍ଷର ଛମ୍ ଛମ୍ ଟୋକା ମୁଁ । ସେ ପଚାଶ ଦେଇଥିବା ଦୁମଦୁମ ପ୍ରୌଢ଼ । ତଥାପି ‘ଯୁବ’ ସୁଲଭ ମସ୍ତ ମସ୍ତ ଚେହେରା । ବିଶ୍ୱକସେନ ବହିଦାର ଥାନ୍ତି ପ୍ରକାତତର ସାମ୍ବାଦିକ । କୋଉଠିକି ଯିବେ ମାନେ ରିକ୍ସାରେ ଯିବେ । ଆରାମରେ ପାନ ପାକୁଳି କରୁଥିବେ । ଗୋରାମୁହଁକୁ ପାନର ଲାଲିମା ରଙ୍ଗେଇ ସାରି ଥାଏ ଓଠକୁ । ବହିଦାର ଈ ତରଫରୁ ମୋପରି ତରୁଣ ମାନେ ତାଙ୍କର ଚାମଚା - ସାମ୍ବାଦିକ । ଅରକର କଥା । କୋଉ ମେଳଣରେ ଭେଟ ହେଲା ପ୍ରଥମ କରି ନୃସିଂହ ଗୁରୁଙ୍କ ସହ ଏଇ ଆଲୋଚକର ।

ବଡ଼ନେତା ଜଣେ ତରଭୁଜ ଚାରା ଲଗେଇଲେ ଶୁଭ ଦେଇ । ଚାରାର ଡାକ ମଂଚରେ ନ ଲାଗୁଣୁ କୁଆଡ଼େ ସ୍ୱର୍ଗକୁ ଲାଗି ଯାଇ ସାରିଥିଲା । ଦେଖ ଦେଖ ବୋଇଲା ବେଳକୁ ପାଂଚଦିନ ଭିତରେ ପାଂଚକେଜିଆ ତରଭୁଜ ଫଳିବାକୁ ଲାଗିଲା । ଏ କରାମତିରେ ନେତାଙ୍କ ମହତପଣ କି ଆରବିଏନ୍ ନାଇଟର କୁହୁକପଣ ଥିଲା, ଆମକୁ ଜଣା ନାହିଁ । ହେଲେ ମୁଁ ନୃସିଂହ ଗୁରୁ ଙ୍କୁ ଉତ୍ସାହିତ ହୋଇ କହିଲି, “ଆଜ୍ଞା, ଆପଣ ମାନଙ୍କର ମହକ ପ୍ରସାର ପାଇଁ ଏମିତି କିଛି କଲେ କେମିତି ହୁଅନ୍ତା ?” (ଆମସେ ବେଳେ ‘ଆଜ୍ଞା’ ବଦଳରେ ‘ସାର’ କହିବା ଆରମ୍ଭ କରି ନ ଥିଲୁ ।) ସେ ତତ୍ତ୍ୱଶାତ୍ କହିଲେ, “What would I do being as famous as God ? ସଜା ଭଗବାନଙ୍କୁ ପାଶୋରି ଆମେ କଣ ଏଇ ବିଭିନ୍ନ ମାନଙ୍କୁ ଭଗବାନ କରିଦେବା ?” ସେ ମୋତେ ଓଲଟା ପ୍ରଶ୍ନ କଲେ । ମୁଁ ତାଙ୍କ ଇଂରାଜୀ କହିବା ଢଙ୍ଗ ଓ ବାକ୍ ଚାତୁରୀରେ ଚମକି ପଡ଼ିଥିଲି । ନୃସିଂହ ଗୁରୁ ମିତବାକ୍ ଅଭ୍ୟାସର ମଣିଷ ଥିଲେ । ତାଙ୍କର ମୌନତା ବହୁ ମୁଖରତାକୁ ଟପି ଯାଉଥିଲା । ସେ କିଛି ନ କହି ବେଶୀ କହିପକାନ୍ତି । ତାଙ୍କର ନିକଟତର ହେବାର ସୁଯୋଗ ପାଇଲେ ଯେ କେହି ସେ ଗୁଣଟି ଠଉରାଇ ପାରିବ ।

କୌଣସି ସଂବାଦ ପାଇଁ ସେ ନିଜେ ଡ୍ରାଫ୍ଟ ପ୍ରସ୍ତୁତ କରୁଥିଲେ । ମୋ’ପରି କେଇ କଣ ତରୁଣ ଚାମଚା ଜୁଟିଗଲୁ । ଆମକୁ ଅନାଇ ସେ ସବୁଦିନ ପରି ଗାରେ ହସ ଚହଟାଇ ଦେଲେ । କହିଲେ ‘ଶବ୍ଦଟିଏ’ ଖୋଜୁଛି । କି ଶବ୍ଦ ବୋଲି ପଚାରିବାକୁ ଆମେ ସାହସ କଲୁନାହିଁ । ତାଙ୍କ

ପରି ଋଷି ପରି ଗଂଭୀର ଓ ଗଭୀର ଲୋକକୁ କିଛି ପଚାରିବା ଏତେ ସହଜ ନୁହେଁ । ଆମେ ପଚାରିବା ବେଳକୁ ସେ ଆଗତୁରା କହି ପକାଇଲେ ସବୁ ଶବ୍ଦ ‘ସତ୍ୟ’ର ପରିବେଷଣ କରି ଜାଣେନା । ଯାହା ଘଟେ, ତାକୁ ଚମକଦାର କରି ଥୋଇବା ସାହିତ୍ୟ ହୋଇପାରେ, ମାତ୍ର ସାମ୍ବାଦିକତା ନୁହେଁ, ‘ଯାହା ଘଟେ, ତାକୁ ସେଇ ଭଳି ଥୋଇବା ସଂବାଦ’ ‘ଘାଟ ମଲମଲ ଜର୍ତ୍ତା ଝୁରି’ ପରି ତରୁଣ ମେଳରେ ତାଙ୍କର ବକ୍ତବ୍ୟ ଆପତ ମାରିବା ପରି ଲାଗେ । ବୁଦ୍ଧିଜୀବୀର ଅହଂକାରକୁ ସେ ଭଲ ଭାବରେ ବୁଝି ପାରିଥିଲେ ।

ନୃସିଂହ ଗୁରୁଙ୍କୁ ଯେ ବାହାରୁ ଦେଖୁବ, ଦେତାଟିଏ ବୋଲି ଭାବିବ । ହେଲେ ସେ ଥିଲେ ଅଦ୍ଭୁତ ଜ୍ଞାନୀ । ତାଙ୍କ ଜ୍ଞାନଆଗରେ ତ୍ରିଶ୍ରୀ ଲାଜେଇ ଯାଉଥିଲା । ଅରେ ଗ୍ରୀକ୍ ପଣ୍ଡିତ ଡାୟୋଜିନିସଙ୍କୁ କେହି ଜଣେ ପଚାରିଦେଲା, “ମହାଶୟ, ଜ୍ଞାନୀ ବଡ଼ କି ଧନୀ ?” ଡାୟୋଜିନିସ୍ ବାଟୁଳି ମାରିବା ପରି ତତ୍ତ୍ୱଶାତ୍ କହି ପକାଇଲେ, “ଜ୍ଞାନୀ” । ପ୍ରଶ୍ନ କର୍ତ୍ତା କାରଣ ପୁଚ୍ଛନ୍ତେ, ଡାୟୋଜିନିସ୍ କହିଲେ, “ଜ୍ଞାନୀ ଧନର ଭାଉ ବୁଝେ । ଧନୀ ହୁଏତ ଜ୍ଞାନର ମୂଲ୍ୟ ବୁଝେ ନାହିଁ । ସେଇଥି ପାଇଁ ।” ଆମ ନୃସିଂହ ଗୁରୁ କିନ୍ତୁ ଜ୍ଞାନ କଣ, ବୁଝିଥିଲେ ।

ସେ ଗାଁଧା ମହାତ୍ମାଙ୍କୁ ଗୋଟାପଣେ ତାଙ୍କ ଆଗରେ ଥୋଇ କାମ କରିବା ଶିଖୁଥିଲେ । ଗାଁଧା ଙ୍କ ପରି ନିଶାକୁ ଯେପରି ବାରଣ କରୁଥିଲେ ଖଦାକୁ ସେପରି ଧାରଣ କରୁଥିଲେ । ବିଦେଶୀ ମାଲକୁ ଦରିଆମେ ତାଲ ଯେମିତି କହୁଥିଲେ, ନିଜ ଲୋକଙ୍କ ହାଲ ହୁକୁକ୍ ବୁଝି ସେମିତି କାମ କରୁଥିଲେ । ମରଣ ମୁହଁରେ ପୁଅକୁ ଛାଡ଼ି ମହାତମା ଗୋପବନ୍ଧୁ ଯେମିତି ଜନସେବା ପାଇଁ କୁଦି ଗଲେ ଆମ ସଂବଲପୁରର ମହାତମା ନୃସିଂହ ଗୁରୁ ନିଜ ଜରୁଆ ଝିଅକୁ ପଛକରି ସେମିତି କାରାଗାରକୁ ଢୁକିଲେ । ସ୍ଥାନ, କାଳ, ପାତ୍ର ସିନା ଅଲଗା । ଭିତରର ଆହ୍ୱାନଟି, ଡାକଟି ସେଇ ଏକା, ଗୋଟିଏ । ବରଷାବେଳେ ତାଙ୍କ ବାଉଁଶ ଛତା ଯେ ଦେଖୁଛି, ଫେଟଭରି ହସିବ । ବିଦେଶୀ ଚିଜ ଛାଡ଼ିବା ଆହ୍ୱାନରେ ସେ ବିନି ନ ଖାଇ ଗୁଡ଼ ଖାଉଥିଲେ । କଲକତି (ବିଦେଶୀ) ଛତା ଛାଡ଼ି ଦେଶୀ ବାଉଁଶ ଛତା ଧରିଥିଲେ । ତାଙ୍କ ପରି ବୃତ୍ତଚାରୀର ଦୃଢ଼ତା ଆଗରେ ବାସ୍ତବିକ ନତଜାନ୍ତୁ ହେବାକୁ ଇଚ୍ଛା ହୁଏ ।

ନୃସିଂହ ଗୁରୁଙ୍କ ସଂଗ୍ରାମୀ ଚେହେରା ସାଙ୍ଗକୁ କଠୋର ତଥା କମନାୟ ସଂବାଦିକତା ଆମ ଚେତନାରେ ତାଙ୍କ ଭାବ - ମୂର୍ତ୍ତିକୁ ନିଖୁଣ ଭାବେ ଆରୋପିତ କରେ । ପାଠକର ମନକୁ ମାପି ପାରୁଥିଲେ ସେ । ଏବକାର ଭଳି ତାଙ୍କ ବେଳେ ଖବରକାଗଜ ମାନଙ୍କରେ ତଳକୁ ଖସିବାର ‘ଭାଇରସ୍’ ସଂକ୍ରମିତ ହୋଇ ନଥିଲା । ବିକତ ବେପାରି - ମାନସିକତା, ଉଲ୍ଲୁଗ୍ଣ ବର୍ବରତା ଓ ଲାଳସାର ବିବେକହୀନ ଜିହ୍ୱା ଲାଓଁ ଲାଓଁ କରୁନଥିଲା । ସଂବାଦ ପତ୍ର ମାନଙ୍କର ବିବେକ ବୋଧରେ ଗ୍ଳାନି ବୋଧ ଥିଲା । ଉପସନା ଉପଭୋଗରେ ରୁପାନ୍ତରିତ ହୋଇ ନ ଥିଲା । ଠାକୁର ମାନଙ୍କୁ ଠନ୍ ଠନ୍ ବିକି ଦେବାର ଭୟାବହତା ଆସି ନ ଥିଲା । ତେଣୁ

ନୃସିଂହ ଗୁରୁ ତାଙ୍କ ସାମାଜିକ ଜୀବନର ଭିତ୍ତିରେ “ସାର୍ ଥମାସ୍ ମୋର”
ଙ୍କ ‘ୟୁଟୋପିଆ’ ପରି ଆପଣାକୁ ଲୋଭନୀୟ କରି ରଖୁଥିଲେ । ଏଣୁ
ଭାରତୀୟ ମହାଜାତିର ଆବେଗ ତାଙ୍କ ରକ୍ତ ଭିତରଦେଇ ଆମକୁ ସ୍ପର୍ଶ
କରୁଛି । ସେଇଥି ପାଇଁ ସେ ଆଜି ଆମର କେତେ ନିଜର ! କେତେ
ଆପଣାର !! ସେ ଆମ ଭିତରେ ଅଛନ୍ତି । ବୋଲବାକ କରୁଛନ୍ତି ।
ଗୁଣଭତୁରା କରୁଛନ୍ତି । ମୁଦିପତାର ଲେବର କଲୋନି ଗଳିରେ ଘୁରି
ବୁଲୁଛନ୍ତି । ଆଧୁନିକ ଜୀବନର ଦାନବିକ ଗ୍ରାସରୁ ଆତ୍ମରକ୍ଷା କରିବାକୁ
ତାଙ୍କ ନିରାହ ସରଳତା ଆମକୁ ସାବାସ୍ ସାବାସ୍ କହି ଉତ୍ସାହ ଦେଇଛି ।

ବିଶ୍ୱକର୍ମା ବ୍ରହ୍ମା ମନରୁ ପାଠି ମଣିଷ ତିଆରିଲେ । ନୃସିଂହ
ଗୁରୁ ପରି ମଣିଷ ମେହେନତ କରି ସଂବଳପୁର ଗଢ଼ିଲେ । ସେଇ
ସଂବଳପୁର ନୃସିଂହ ଗୁରୁଙ୍କ ପରି ମହାନ ମଣିଷଙ୍କର ସଂପତ୍ତି । ସେଇ
ସଂପତ୍ତିର ସଂରକ୍ଷଣ ପାଇଁ ଆମର ପରିପକ୍ୱତା ଆସୁ ।

ସକ୍ରେଟିସ୍ ଙ୍କୁ ବିଷପାତ୍ର ଧରାଇ ଦେଇଥିବା ଲୋକ
ପଚାରିଦେଲା କୋଉଠିକି ଯିବେ ? ସକ୍ରେଟିସ୍ ସକାଳ ପରି ସତେଜ ହୋଇ
ଉତ୍ତରଦେଲେ, “ଜନ୍ମ ଓ ମୃତ୍ୟୁ ଦୁଇଟି ଚରମ ବିନ୍ଦୁ । ଗୋଟିକର ଓଲଟ
ଦିଗରେ ଅପରଟି । ମୁଁ ଯିବି ମୃତ୍ୟୁ ଆଡ଼କୁ ତୁମେ ଯିବ ଜୀବନ ଆଡ଼କୁ
କିଏ କହିବ କୋଉଟା ଭଲ ? କେବଳ ଈଶ୍ୱର ହିଁ କହିପାରିବେ । ମୁଁ ଜାଣେ
ମୋତେ ବିଷ ଧରେଇ ଦେଉଥିବା ତୁମ ପରି ବ୍ୟକ୍ତିଜଣକ ଈଶ୍ୱର ନୁହନ୍ତି ।

ଠିକ୍ ସେଇପରି ଏଇ ମାଟିରେ ଜନମିଥିବା ଓ ଏଇ ମାଟିରେ
ମରିଥିବା ନୃସିଂହ ଗୁରୁ ତାଙ୍କ ଦେହାନ୍ତରେ ମୃତ୍ୟୁ ପାଖକୁ ଗଲେ ନା ଜୀବନ
ପାଖକୁ ଗଲେ, କିଏ କହିବ ? ବୋଧ ହୁଏ ଜୀବନ ପାଖକୁ । ସେପରି
ମୃତ୍ୟୁହୀନ ଜୀବନର ଯୁଗେ ଯୁଗେ ଜୟ ହଉ ।